

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrī viṣṇudharmottarapurāṇe dālbhyapulastya samvāde
|| śrī apāmārjanastotram ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī apāmārjanastotram ॥

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ॥

śuklāambaradharaṃ viṣṇuṃ śaśivarṇaṃ caturbhujam |
prasannavadanaṃ dhyāyet sarvavighnopaśāntaye ॥

śrīdālbhya uvāca
bhagavān prāṇinaḥ sarve viṣarogādyupadravaiḥ |
duṣṭagrahābhīghātaiśca sarvakālamupadrutāḥ ॥ 1 ॥

ābhicārikakṛtyābhiḥ sparśarogaiśca dāruṇaiḥ |
sadā sampīdyamānāstu tiṣṭhanti munisattama ॥ 2 ॥

kena karmavipākena viṣarogādyupadravāḥ |
na bhavanti nṛṇāṃ tanme yathāvadvaktumarhasi ॥ 3 ॥

śrīpulastya uvāca
vratopavasairyairviṣṇurnānyajanmani toṣitaḥ |
te narāḥ muniśārdūla viṣarogādibhāginaḥ ॥ 4 ॥

yairna tatpravaṇaṃ cittaṃ sarvadaiva naraiḥ kṛtam |
viṣajvaragrahāṇāṃ te manuṣyāḥ dālbhya bhāginaḥ ॥ 5 ॥

ārogyaṃ paramāmṛddhiṃ manasā yadyadicchati |
tattadāpnotyasandigdhaṃ paratrā'cyutatoṣakṛt ॥ 6 ॥

nā''dhīn prāpnoti na vyādhīn viṣagrahanibandhanam |
kṛtyāsparśabhayaṃ vā'pi toṣite madhusūdane ॥ 7 ॥

sarvaduḥ khaśamastasya saumyāstasya sadā grahāḥ |
devānāmapi tuṣṭyai sa yasya tuṣṭo janārdanaḥ ॥ 8 ॥

yaḥ samaḥ sarvabhūteṣu yathā''tmani tathā pare |
upavāsādidānena toṣite madhusūdane ॥ 9 ॥

toṣakāstasya jāyante narāḥ pūrṇamanorathāḥ |
arogāḥ sukhino bhogān bhoktāro munisattama || 10 ||

na teṣāṃ śatravo naiva sparśarogādibhāginaḥ |
graharogādikaṃ vāpi pāpakāryaṃ na jāyate || 11 ||

avyāhatāni kṛṣṇasya cakrādīnyāyudhāni ca |
rakṣanti sakalāpadbhyo yena viṣṇurupāsitaḥ || 12 ||

śrīdālbhya uvāca
anārādhitagovindāḥ ye narāḥ duḥ khabhāginaḥ |
teṣāṃ duḥ khābhibhūtānāṃ yat kartavyaṃ dayālubhiḥ || 13 ||

paśyadbhiḥ sarvabhūtasthaṃ vāsudevaṃ mahāmune |
samadr̥ṣṭibhirīśeśaṃ tanmama brūhyaśeṣataḥ || 14 ||

śrīpulastya uvāca
śrotukāmo'si vai dālbhya śṛṇuṣva susamāhitaḥ |
apāmārjanakaṃ vakṣye nyāsapūrvamidam param || 15 ||

oṃ namo bhagavate vāsudevāya-sarvakleśāpahantre namaḥ

atha nyāsaḥ

asya śrīmadapāmārjanastotramahāmantrasya |
śrīpulastyo bhagavān ṛṣiḥ | anuṣṭup chandaḥ |
śrīvārāha nārasimha vāmana viṣṇu sudarśanāḥ devatāḥ |
harā'mukasya duritamiti bījam | acyutānantagovindeti śaktiḥ |
jvalatpāvakalocaneti kīlakam | vajrāyudhanakhasparśeti
kavacam | śrīvārāhanārasimhavāmanaviṣṇusudarśana
prasādasiddhyarthe jāpe viniyogaḥ |

varāhāya aṅguṣṭhābhyāṃ namaḥ |
nārasimhāya tarjanībhyāṃ svāhā |
vāmanāya madhyamābhyāṃ vaṣaṭ |
viṣṇave anāmikābhyāṃ hum |
sudarśanāya kaṇiṣṭhikābhyāṃ vauṣaṭ |
pāñcajanyaया karatalakarapr̥ṣṭhābhyāṃ phaṭ namaḥ |
iti karanyāsaḥ ||

athāṅganyāsaḥ

vārāhanarasimhāya vāmanāya mahātmane |
jñānāya hṛdayāya namaḥ (hṛdaye)
namaḥ kamalakiñjalkapītanirmalavāsase |
aiśvaryaśya śīrase svāhā (śīrasi)
namaḥ puṣkaranetrāya keśavāyā'dicakriṇe |
śaktyai śikhāyai vaṣaṭ (śikhāyāṃ)
dāmodarāya devāya anantāya mahātmane |
balāya kavacāya hum (pārśvayoḥ)
kāśyapāyā'tihrasvāya ṛgyajuḥ sāmamūrtaye |
tejase netrābhyāṃ vaṣaṭ (netrayoḥ)
oṃ namaḥ paramārthāya puruṣāya mahātmane |
vīryāyāstrāya phaṭ (karatālah)
bhūrbhuvah suvaromiti digbandhaḥ ||

dhyānam

atha dhyānaṃ pravakṣyāmi sarvapāpaprāṇāśanam |
varāharūpiṇaṃ devaṃ saṃsmaran arcayejjapet || 16 ||

jalaughadhāmaṇḥ sacarācarā dharā
viśāṇakoṭyā'khilaviśvarūpiṇā |
samuddhṛtā yena varāharūpiṇā
sa me svayaṃbhūrbhagavān prasīdatu || 17 ||

cañcaccandrārdhadamaṣṭraṃ sphuradururadanaṃ
vidyududyotajihvam
garjatparjanyaṇādaṃ sphuritaraviruciṃ
cakṣurakṣudraraudram |
trastāśāhastiyūthaṃ jvaladanalasaṭā-
kesarodbhāsamānam
rakṣoraktābhiṣiktaṃ praharati duritaṃ
dhyāyatāṃ nārasimham || 18 ||

ativipulasugātraṃ rukmapātrasthamannam
salalitadadhikhaṇḍaṃ pāṇinā dakṣiṇena |
kalaśamamṛtapūrṇaṃ vāmahaste dadhānam
tarati sakaladuḥ khaṃ vāmanaṃ bhāvayet yaḥ || 19 ||

viṣṇuṃ bhāsvatkirītāṅgadavalayagalā-
kalpahārojjvalāṅgam
śroṇībhūṣāsuvakṣomaṇimakuṭa
mahākuṇḍalairmaṇḍitāṅgam |
hastodyacchaṅkhacakrāṃbujagada-
mamalaṃ pītakaśeyamāsā-
vidyotadbhāsamudyaddinakara-
sadrśaṃ padmasaṃsthaṃ namāmi || 20 ||

kalpāntārkaprakāśaṃ tribhuvana-
makhilaṃ tejasā pūrayantam
raktākṣaṃ piṅgakeśaṃ ripukuladamaṇaṃ
bhīmadamaṣṭrāṭṭahāsam |
śaṅkhaṃ cakraṃ gadābjaṃ pṛthutaramusalaṃ
śūlapāśāṅkuśāgnīn
bibhrāṇaṃ dorbhīrādyaṃ manasi muraripuṃ
bhāvaye cakrasaṃjñam || 21 ||

stotrārambhaḥ

oṃ namaḥ paramārthāya puruṣāya mahātmane |
arūpabahurūpāya vyāpīne paramātmane || 22 ||

niṣkalmaṣāya śuddhāya dhyānayogaratāya ca |
namaskṛtya pravakṣyāmi yatra siddhyatu me vacaḥ || 23 ||

nārāyaṇāya śuddhāya viśveśāyeśvarāya ca |
acyutānantagovinda padmanābhāya sahurte || 24 ||

hṛṣīkeśāya kūrṃāya mādhavācyutāya ca |
dāmodarāya devāya anantāya mahātmane || 25 ||

janārdanāya kṛṣṇāya upendra śrīdharāya ca |
trivikramāya rāmāya vaikunṭhāya harāya ca || 26 ||

pradyumnāyaniruddhāya puruṣottama te namaḥ |
yogīśvarāya guhyāya gūḍhāya paramātmane || 27 ||

bhaktapriyāya devāya viṣvaksenāya śāṅgiṇe |
adhokṣajāya dakṣāya matsyāya madhuhāriṇe || 28 ||

varāhāya nṛsiṃhāya vāmanāya mahātmane |
varāheśa nṛsiṃheśa vāmaneśa trivikrama || 29 ||

hayagrīveśa sarveśa hr̥ṣīkeśa harā'subham |
aparājitacakrādyaiścaturbhiḥ paramādbhutaiḥ || 30 ||

akhaṇḍitānubhāvaistvaṃ sarvaduṣṭaharo bhava |
harā'mukasya duritaṃ duṣkṛtaṃ durupoṣitaṃ || 31 ||

mṛtyubandhārtibhayadamarīṣṭasya ca yatphalam |
paramadhvānasahitaṃ prayuktaṃ cā''bhicārikam || 32 ||

garasparśamahārogān prayuktān tvarayā hara |
oṃ namo vāsudevāya namaḥ kṛṣṇāya śārṅgiṇe || 33 ||

namaḥ puṣkaranetrāya keśavāyā''dicakriṇe |
namaḥ kamalakiñjalkapītanirmalavāsase || 34 ||

mahāhavaripuskandhaghṛṣṭacakrāya cakriṇe |
daṃṣṭrāgreṇa kṣitidhr̥te trayīmūrtimate namaḥ || 35 ||

mahāyajñavarāhāya śeṣabhogopāśāyine |
taptahāṭakakeśāntajvalatpāvakalocana || 36 ||

vajrāyudhanakhasparśa divyasiṃha namo'stu te |
kāśyapāyā'tihrasvāya ṛgyajussāmamūrtaye || 37 ||

tubhyaṃ vāmanarūpāya kramate gāṃ namo namaḥ |
varāhāśeṣaduṣṭāni sarvapāpaphalāni vai || 38 ||

marda marda mahādaṃṣṭra marda marda ca tatphalam |
narasiṃha karālāśya dantaprāntojjvalānana || 39 ||

bhañja bhañja ninādena duṣṭānyasyā''rtināśana |
ṛgyajussāmarūpābhirvāgbhirvāmanarūpadhr̥k || 40 ||

praśamaṃ sarduṣṭānāṃ
nayatvasya janārdanaḥ |
kauberam te mukhaṃ rātrau
raudraṃ saumyaṃ mukhaṃ divā || 41 ||

jvarānmṛtyubhayaṃ ghoram viṣam nāśayate jvaram |
tripādbhasmapraharaṇastriśirāḥ raktalocanaḥ |
sa me prītaḥ sukhaṃ dadyāt sarvāmayapatijvaraḥ || 42 ||

ādyantavantah kavayah purāṇāḥ
sanmārgavanto hyanuśāsītārah |
sarvajvarān ghnantu mamāniruddha-
pradyumnasaṅkarṣaṇavāsudevāḥ || 43 ||

aikāhikam dvyaḥikam ca tathā tridivasajvaram |
cāturthikam tathā'tyugram tathaiva satatajvaram || 44 ||

doṣottham sannipātottham tathaiivā''gantukam jvaram |
śamaṃ nayā''śu govinda chindhi chindhyasya vedanām || 45 ||

netraduḥ kham śiroduḥ kham duḥ kham codarasaṃbhavam |
atiśvāsamanucchvāsam paritāpaṃ savepathum || 46 ||

gudaghrāṇāṅghrirogāṃśca kukṣirogam tathā kṣayam |
kāmalādīṃstathā rogān pramehāṃścātidāruṇān || 47 ||

bhagandharātisārāṃśca mukharogāṃsavalgulim |
aśmarīm mūtrakṛcchram ca rogānanyāṃśca dāruṇān || 48 ||

ye vātaprabhavāḥ rogāḥ ye ca pittasamudbhavāḥ |
kaphodbhavāśca ye rogāḥ ye cānye sānnipātikāḥ || 49 ||

āgantukāśca ye rogāḥ lūtādisphoṣṭakādayaḥ |
sarve te praśamaṃ yāntu vāsudevāpamārjanāt || 50 ||

vilayaṃ yāntu te sarve viṣṇoruccaraṇena ca |
kṣayaṃ gacchantu cāśeṣāścakreṇā'bhihatāḥ hareḥ || 51 ||

acyutānanta govinda viṣṇo nārāyaṇāmṛta |
rogān me nāśayā'śeṣān āśu dhanvantare hare || 52 ||

acyutānantagovindanāmocāraṇabheṣajāt |
naśyanti sakalāḥ rogāḥ satyaṃ satyaṃ vadāmyaham || 53 ||

satyaṃ satyaṃ punaḥ satyamuddhṛtya bhujamucyate |
vedācchāstraṃ paraṃ nāsti na daivam keśavātparam || 54 ||

sthāvaram jaṅgamaṃ cāpi kṛtrimaṃ cāpi yadviṣam |
dantodbhavam nakhodbhūtamākāśaprabhavam viṣam || 55 ||

lūtādisphoṭakaṃ caiva viṣamatyantaduḥ saham |
śamaṃ nayatu tat sarvaṃ kīrtito'sya janārdanaḥ || 56 ||

grahān pretagrahāṃścaiva tathā vaināyikagrahān |
vetālāṃśca piśācāṃśca gandharvān yakṣarākṣasān || 57 ||

śākinīpūtanādyāṃśca tathā vaināyikagrahān |
mukhamaṇḍalikān krūrān revatīn vṛddharevatīn || 58 ||

vṛścikākhyān grahāṃścogrān tathā mātṛgaṇānapi |
bālasya viṣṇoścaritaṃ hantu bālagrahānimān || 59 ||

vṛddhānāṃ ye grahāḥ kecit ye ca bālagrahāḥ kvacit |
narasiṃhasya te drṣṭyā dagdhāḥ ye cāpi yauvane || 60 ||

saṭākarālavadano narasiṃho mahāravaḥ |
grahānaśeṣānniḥ śeṣān karotu jagato hitaḥ || 61 ||

narasiṃha mahāsiṃha jvālāmālojjvalānana |
grahānaśeṣān sarveṣāṃ khāda khādā'gnilocana || 62 ||

ye rogāḥ ye mahotpātāḥ yadviṣaṃ ye mahoragāḥ |
yāni ca krūrabhūtāni grahapīḍāśca dāruṇāḥ || 63 ||

śastrakṣate ca ye doṣāḥ jvālākardamakādayaḥ |
yāni cānyāni duṣṭāni prāṇipīḍākarāṇi ca || 64 ||

tāni sarvāṇi sarvātman paramātman janārdana |
kiñcit rūpaṃ samāsthāya vāsudevā'sya nāśaya || 65 ||

kṣiptvā sudarśanaṃ cakraṃ jvālāmālātibhīṣaṇam |
sarvaduṣṭopaśamanaṃ kuru devavarācyuta || 66 ||

sudarśana mahācakra govindasya karāyudha |
tikṣṇapāvakaśaṅkāśa koṭisūryasamaḥprabha || 67 ||

trailokyakartā tvam duṣṭadrptadānavadāraṇa |
tikṣṇadhāra mahāvega chindhi chindhi mahājvaram || 68 ||

chindhi pātaṃ ca lūtaṃ ca chindhi ghoraṃ mahadbhayam |
kṛmiṃ dāhaṃ ca śūlaṃ ca viṣajvālāṃ ca kardamān || 69 ||

sarvaduṣṭāni rakṣāṃsi kṣapayā'rivibhīṣaṇa |
prācyāṃ pratīcyāṃ diśi ca dakṣiṇottarayostathā || 70 ||

rakṣāṃ karotu bhagavān bahurūpī janārdanaḥ |
paramātmā yathā viṣṇurvedānteṣvabhīdhīyate || 71 ||

tena satyena sakalaṃ duṣṭamasya praśāmyatu |
yathā viṣṇurjagatsarvaṃ sadevāsuraṃ mānuṣam || 72 ||

tena satyena sakalaṃ duṣṭamasya praśāmyatu |
yathā viṣṇau smṛte sadyaḥ saṃkṣayaṃ yānti pātakāḥ || 73 ||

tena satyena sakalaṃ duṣṭamasya praśāmyatu |
yathā yajñeśvaro viṣṇurvedānteṣvabhīdhīyate || 74 ||

tena satyena sakalaṃ yanmayoktaṃ tathā'stu tat |
śāntirastu śivaṃ cāstu hr̥ṣīkeśasya kīrtanāt || 75 ||

vāsudevaśarīrotthaiḥ kuśaiḥ saṃmārjitaṃ mayā |
apāmārjatu govindo naro nārāyaṇastathā || 76 ||

mamā'stu sarvaduḥ khānāṃ praśamo yācanāddhareḥ |
śāntāḥ samastāḥ rogāste grahāḥ sarvaviṣāṇi ca || 77 ||

bhūtāni ca praśāmyantu saṃsmṛte madhusūdane |
etat samastarogeṣu bhūtagrahabhayeṣu ca |
apāmārjanakaṃ śāstraṃ viṣṇunāmābhimantritam || 78 ||

ete kuśāḥ viṣṇuśarīrasaṃbhavāḥ
janārdano'haṃ svayameva cā'gataḥ |
hataṃ mayā duṣṭamaśeṣamasya
svastho bhavatveṣa yathā vaco hareḥ || 79 ||

śāntirastu śivaṃ cā'stu praṇaśyatvasukhaṃ ca yat |
svāस्थ्यamastu śivaṃ cā'stu duṣṭamasya praśāmyatu || 80 ||

yadasya duritaṃ kiñcit tat kṣiptaṃ lavaṇārṇave |
svāस्थ्यamastu śivaṃ cā'stu hr̥ṣīkeśasya kīrtanāt || 81 ||

*etadrogādipīḍāsu jantūnāṃ hitamicchatā |
viṣṇubhaktena kartavyamapāmārjanakaṃ param || 82 ||*

*anena sarvaduṣṭāni praśamaṃ yāntyasamśayah |
sarvabhūtahitārthāya kuryāt tasmāt sadaiva hi || 83 ||*

*kuryāt tasmāt sadaiva hyoṃ nama iti |
idaṃ stotraṃ paraṃ puṇyaṃ sarvavyādhivināśanam || 84 ||*

*vināśāya ca rogāṇāmapamṛtyujayāya ca |
idaṃ stotraṃ japecchāntaḥ kuśaiḥ saṃmārjayecchuciḥ || 84 ||*

*vyādhyapasmāra kuṣṭhādi piśācoragarākṣasāḥ |
tasya pārśvaṃ na gacchanti stotrametattu yaḥ paṭhet || 85 ||*

*vārāhaṃ nārasimhaṃ ca vāmanaṃ viṣṇumeva ca |
smaran japedidaṃ stotraṃ sarvaduḥ khopaśāntaye || 86 ||*

|| iti śrī apāmārjanastotraṃ saṃpūrṇam ||